
ALLAHDAN PEYGOMBORO VOHYIN NÜZULU 


i. f. 4. dos. Mübariz Məhəmmədəli oğlu Camalov 
BDU İlahiyyat fakültəsi 


Açar sözlər: Vəhy, Cəbrayıl, Qur`an, həzrət Məhəmməd 
Keywords: Revelation, Gabriel, Quran, Muhammad 
Ключевыеслова: Baxü, Габриэль, Коран, Пророк Мухаммад 


İslam dininin əsas xüsusiyyətlərindən birionun mənbəyinin vəhy olmasıdır. İlahi 
dinləri digərlərindən fərqləndirən də məhz bu xüsusiyyətidir. Bunun sayəsində 
bəşəriyyət öz hidayət yolunu müəyyənləşdirir. İslam dini də Uca Allahın həzrət 
Məhəmmədə Cəbrayıl vasitəsi ilə vəhy etdiyi əmr, hökm və məlumatlar mənzuməsi 
olaraq formalaşmışdır. Allahdan Cəbrayıla, Cəbrayıldan Peyğəmbərimizə, Ondan da 
insanlara təbliğ olunan ilahi kəlamlar Allahın iradəsinin yer üzündə bərqərar olmasına 
gətirib çıxarmışdır. 

Vəhy sözü gizli və surətli bir şəkildə demək, əmr etmək, ilham etmək, işarə 
etmək, səslənmək, fısıldamaq, yazmaq və tələsmək kimi mənalara gəlir. Vəhyin bu 
lüğəvi mənaları Quranda müxtəlif törəmələri ilə işlədilmişdir. Qur anda vəhy etmə 
mənasındakı sözlər əsasən Allahın peyğəmbərlərə vəhy etməsi olmaqla birlikdə 
peyğəmbər olmayan insanlara, mələklərə, arılara və başqa varlıqlara da vəhy edildiyi 
qeyd edilir. Məsələn həzrət İsanın həvarilərinə Allahın vəhy göndərdiyi Qur anda belə 
bildirilir: Xatırla ki, o zaman havarilara (İsanın on iki əshabəsinə): “Mənə və 
peyğəmbərimə iman gətirinl” — deyə vəhy etmişdim. Onlar isə: “Bizim (Sənə və 
peyğəmbərinə) itaətkar kəslər olmağımıza şahid ol!” — deyə cavab vermişdilər. 1 
Bundan başqa həzrət Musanın anasına da vəhy göndərilmişdir: `Апапа vəhy olunacaq 
şeyi vəhy etdiyimiz zaman. “İnsanlar xaricində digər canlı və cansızlara da vəhy 
edildiyinə dair Quranda ayələr var: ‘Rabbin bal arısına belə vəhy (təlqin) etdi: 
“Dağlarda, ağaclarda və finsanların) qurduqları çardaqlarda (evlərin damında, 
üzümlüklərdə) özünə evlər tik (pətəklər sal)”, `...О, hər bir göyün işini özünə vəhy 
edib bildirdi... “, “Məhz o gün (yer) öz hekayətini söyləyəcəkdir -Çünki (bunu) ona 
sənin Rəbbin vəhy etmişdir!’ Nəhayət Allah mələklərə də vəhy etmişdir: ‘(Ya 
Peyğəmbəriml) Xatırla ki, o zaman Rəbbin mələklərə belə vəhy edirdi: “Mən də 


Təl-Maidə, 5/111. 
2 Taha, 20/38. 

3 Nəhl, 16/68. 

4 Fussilət, 41/12. 
5 Zəlzələ, 99/4-5. 


16 i. f. а. dos. Mübariz Məhəmmədəli oğlu Camalov 


sizinləyəm. Möminlərə qüvvət (mətanət) verin. Mən kafirlərin ürəklərinə qorxu 
salacağam. Onların boyunlarını vurun, bütün barmaqlarını (əl-ayaqlarını) 
doğrayın!” © 

Qur‘anda vəhy kökündən olan sözlərin mənalarını iki qrupda cəmləmək müm- 
kündür. Bunlardan birincisi xəbər vermək, bildirmək kimi məlumatın çatdırılması 
mənasındadır. İkincisi isə bir varlığın başqa bir varlıqla əlaqə qurması və bu əlaqə 
nəticəsində tərəflərdən birinin digərinə təsir edərək onu bir hərəkət yaxud tövrə sövq 
etməsidir”. Vəhyin dini terminologiyadakı mənası daha çox budur. Məsələn, 

(Ya Peygambarim!) Sən onlara (Məkkə müşriklərinə) bir ayə gətirmədiyin 
zaman (sənə ayə nazil olmayanda): “Məgər sən onu öz tərəfindən uydurub düzəltməli 
deyildin? — deyə soruşarlar. De: “Mən ancaq Rəbbimdən mənə vəhy edilənlərə tabe 
oluram. Bu (Quran, vəhylər) Rəbbiniz tərəfindən (göndərilmiş) aşkar dəlillərdir, həm 
də iman gətirən bir tayfa üçün hidayət və mərhəmətdir”. 

“Biz də Musaya: “Əsanı tullal” — deyə vəhy etdik. Bir də (baxıb gördülər ki) əsa 
onların uydurub düzəltdikləri bütün şeyləri udur”. 

“Sonra (Ya Rasulum!) sənə: “Batildən haqqa dönərək müşriklərdən olmayan 
İbrahimin dininə tabe ol!” — deyə vəhy etdik. “© 

Məhz o gün (yer) öz hekayətini söyləyəcəkdir. Çünki (bunu) ona sənin Rəbbin 
vəhy etmişdir (buyurmuşdur). 

Vəhyin termin mənasına gəlincə, onun təriflərində iki əsas nöqtə fərqlənir. Bu 
təriflərdən bir qismində vəhy Allahın kəlamı olaraq adlandırılır. Digər təriflərdə isə 
vəhy Allahın bildirməsi kimi müəyyənləşdirilir. Beləliklə, vəhy deyildikdə Allahın 
kəlamı və ya bu kəlamı bildirməsi anlaşılır!?. Vəhyin termin mənasına ikincisi daha 
uyğun gəlir. 

Vəhyin mahiyyətinin anlaşılması əsasən mümkün değildir. Çünki vəhy Mütləq 
varlıqdan çıxan və bizə məlum olmayan xüsusi bir formada peyğəmbərə gələn 
bilikdir. Beləliklə vəhy peyğəmbərlərin subyektiv təcrübəsidir və mahiyyəti sadəcə 
peyğəmbərlər tərəfindən dərk oluna bilər. Məhz buna görə də vəhyin təyinedici 
xüsusiyyətlərindən biri onun gizli olmasıdır. Məlum olduğu kimi, vəhy 


6 Ənfal, 8/12. 

7 Kılıç S. Kur an Vahyi ve Hz. Peygamber. İstanbul: İnsan Yayınları, 2015, s. 26, Aslan A. Kur'anda 
Vahiy. Ankara: Ankara Okulu Yayınları, 2000, s. 41, Erdoğan M. Vahiy-Akıl Dengesi Açısından 
Sünnet. İstanbul: Marmara Üniversitesi İlahiyat Fakültesi Vakfi Yayınları, 2001, s. 13;Yavuz Yusuf 
Ş. Vahiy, İslam Ansiklopedisi: 44 cilddə, XLII c., İstanbul: TDV Yayın Matbaacılık ve Ticaret 
İşletmesi, 2012 s. 440, Albayrak H. Vahiy gerçeği / Kutlu doğum haftası 12-17 Ekim 1989. Ankara: 
Türkiye Diyanet Vakfı Yayınları, 1990, s. 108-109. 

8 əl-Əraf, 7/203. 

9 əl-Əraf, 7/117. 

10 ən-Nəhl, 16/123. 

П Zəlzələ, 99/4-5. 

12 Kılıç S. Kur'an Vahyi ve Hz. Peygamber, s. 28; Aslan A. Kur'anda Vahiy. s. 46;Turgay М. Kur'an'da 
Vahiy Kavramı // Diyanet. 2001, Ne 3, s. 23-24. 

Peyğəmbərimizə tok başına olduğu zaman gəldiyi kimi zövcələri və ya səhabələrlə 
birlikdə oluğu zamanlarda da gəlmişdir. Ətrafındakı insanlar Peyğəmbərimizə vəhyin 
gəlməsini onun o əsnada keçirdiyi hallardan anlayırdılar. Əsasən bu gizliliyin səbəbi 
peyğəmbər olmayan insanların mələyi görə bilməməsi və ya onun səsini eşidə 
bilməməsidirİ5. 

Qur`an vəhyinin mənbəyi Allahdır, müşrik ərəblərin iddia etdiyi kimi cin, şeytan 
və ya kahin sözü deyildiri”. Qur ani-Kərimdə bu məsələyə açıq münasibət bildirilərək 
qeyd edilir ki, (Ya Rəsulum!) De: “Onu (Quranı) göylərin və yerin sirrini bilən 
(Allah) nazil etmişdir. Həqiqətən, O, (möminləri) bağışlayandır, rəhm edandir!” 
(Fürgan, 25/6). `O (Qur an) da məlun (Allahın rəhmətindən qovulmuş) Şeytanın sözü 
deyildir” (Təkvir, 81/25). “O, şair sözü deyildir! Nə az inanırsınızlO, kahin sözü də 
deyildir! Nə az düşünürsünüzl” (Haqqə, 69/41-42). 

Qur ani-Kərim bəzən zənn edildiyi yaxud xüsusilə müstəşriklər tərəfindən iddia 
edildiyi kimi Peyğəmbərin kəlamı da deyil. Peyğəmbərimiz Allah kəlamının 
bəşəriyyətə çatdırılmasında vasitəçi olmuşdur. Peyğəmbərin Our'ana hər hansı bir 
müdaxiləsi də olmamışdır. Bu barədə Quranda belə buyurulur: “Əgər o (Peyğəmbər) 
özündən bəzi sözlər uydurub Bizə isnad etsəydi,Biz ondan mütləq şiddətli intiqam 
alardıq (sağ əlini kəsərdik, yaxud boynunu vurardıg)!Sonra onun şah damarını 
qoparardıql” (Haqqə, 69/44-46). Qur” anın Allah kəlamı olduğuna Qur”andan dəlil 
gətirmək bir növ totologiya kimi görünsə də ayənin məzmunun çox kəskin tənqidli 
olması dəqqəti xüsusi cəlb edir. 

Qur ani-Kərimin Peyğəmbərin kəlamı olmadığı məntiqi dəlillərlə də sübut 
edilmişdir. Bunların birincisi itab ayələridir. Məlum olduğu kimi Qur"anın bir çox 
ayəsində Peyğəmbərimizə müxtəlif səbəblərlə xəbərdarlıq edilmişdir. Bir çoxu kəskin 
olan bu xəbərdarlıqların mənbəyinin ilahi olduğu aşkardır. Çünki Peyğəmbər özünü 
bu qədər sərt tənqid etməzdi. Bədir döyüşündə alınan əsirlər haqqında Peyğəmbərin 
ictihadının yanlış olduğunu göstərən ayəni buna misal göstərmək olar: `Нес bir 
peyğəmbərə yer üzündə (küfrün kökünü kəsmək üçün bacardığı qədər çox kafir) 
öldürməyənə qədər əsirləri özünə mal etmək (onları öldürməyib fidyə müqabilində 
azad etmək) yaramaz. (Ey mominlar!) Siz (fidyə almaqla) puç dünya malını 
istəyirsiniz, Allah isə (sizin) axirəti qazanmağınızı istəyir. Allah yenilməz qüvvət 
sahibi, hikmət sahibidir! (Ənfal, 8/67). Bundan başqa Peyğəmbərimizin müşrik olan 
qohumları üçün Allahdan əfv diləməsi də Qur`an ayəsi ilə kəskin tənqid edilmişdir: 
“Müşriklərin cəhənnəmlik olduqları (müsəlmanlara) bəlli olduqdan sonra onlarla 
qohum olsalar belə, Peyğəmbərə və iman gətirənlərə onlar üçün bağışlanma diləmək 
yaraşmaz! (Tövbə, 9/113). İfq hadisəsi də Qur”anın mənbəyinin ilahi olduğunun açıq 
dəlillərindəndir. Çünki bu elə bir hadisə idi ki, Peyğəmbər mütləq bir izah 
gətirməliydi. Halbuki Peyğəmbərimiz çox ağır keçən günlər olmasına baxmayaraq 


13 Demirci M. Vahiy Gerçeği. s. 51; Aslan A. Kur'anda Vahiy. s. 2018. 
4 Aslan A. Kur anda Vahiy. s. 108; Erdoğan M. Vahiy-Akıl Dengesi Açısından Sünnet. s. 17, Demirci 
M. Vahiy Gerçeği. s. 64. 

bütün inananlarla birlikdə vəhyin gəlməsini və məsələnin aydınlığa qovuşmasını 
gözləmişdir. "Həqiqətən, (Aişə barəsində) yalan xəbər gətirənlər öz içərinizdə olan 
bir zümrədir (münafiqlərdir). Onu (o xəbəri) pis bir şey zənn etməyin. O, bəlkə da, 
sizin üçün xeyirlidir. O zümrədən olan hər bir şəxsin qazandığı günahın cəzası vardır. 
Onlardan günahın böyüyünü öz üstünə götürəni (Abdulah ibn Ubeyyi) isə (qiyamət 
günü) çox böyük (şiddətli) bir əzab gözləyir! Məgər o yalan sözü eşitdiyiniz zaman 
mömin kişilər və qadınlar öz ürəklərində (özləri haqqında yaxşı fikirdə olduqları kimi, 
dostlarının da əhli-əyalı barəsində) yaxşı fikirdə olub: “Bu, açıq-aydın bir böh- 
tandır!” — deməli deyildilərmi?(Aişəyə iftira yaxanlar) nə üçün özlərinin doğru 
olduqlarını təsdiq edəcək dörd şahid gətirmədilər? Madam ki, şahid gətirmədilər, 
deməli, onlar Allah yanında əsl yalangidirlar! Əgər Allahın dünyada və axirətdə sizə 
neməti və mərhəməti olmasaydı, o yalan sözünüzə görə sizə şiddətli bir əzab 
toxunardı. O zaman ki, siz (münafiqlərin yaydığı) yalanı dilinizə gətirir, bilmədiyiniz 
sözü ağzınıza alır və onu yüngül (asan, insana günah gətirməyən) bir şey sanırdınız. 
Halbuki bu (Peyğəmbərin əhli-əyalı haqqında nalayiq söz danışmaq) Allah yanında 
çox böyük günahdırl Məgər siz onu eşitdiyiniz zaman: “Bizə bunu (bu yalanı) 
danışmaq yaraşmaz. Aman (Allah)! Bu, çox böyük bir böhtandır!” — deməli 
deyildinizmi? Allah sizə öyüd-nəsihət verir ki, əgər möminsinizsə, bir daha belə şeylər 
etməyəsiniz. Və Allah sizin üçün ayələrini (belə ətraflı, açıq-aydın) izah edir. Allah 
(hər şeyi) biləndir, hikmət sahibidir!” (Nur, 24/11-18). 

Bundan başqa Qurani-Kərimdə Qur”anın nazil olduğu dövrdə bəşəriyyətə 
məlum olmayan biliklərdən danışılır. Bunlara yaradılış”, kainatın genişlənməsi” və 
cazibə qüvvəsini!” misal göstərmək olar. Ümmi bir peyğəmbərin bütün bunları 
bilməsi düşünülə bilməz)”. 

Vəhy peyğəmbərlərə aşağıdakı yollarla gəlmişdir: 

1. Sadiq röyada gələn vəhy. Bu, Allahın öz qullarından birinə birbaşa yaxud 
mələk vasitəsi ilə yuxuda vəhy etməsidir. Mənası isə doğru və görüldüyü kimi çıxan 
röya mənasındadır. Peyğəmbərimizə sadiq röyada vəhy gəlmişdir. Həzrət Aişədən 
gələn bir rəvayətdə bu barədə belə deyilir: “Rəsulullaha gələn ilk vəhylər yuxuda salih 
röya görməklə olmuşdur. Rəsulullahın gördüyü bütün röyalar sabah aydınlığı kimi 
aydın röyalar olardı”1”. 

2. Allahın pərdə arxasından peyğəmbərlərə xitab etməsi ilə endirdiyi vəhy. 
Vəhyin bu növü qəlbə enməz, qulaqla eşidilən səs vasitəsi ilə gələr. Həzrət Musaya 
Tur dağında gələn vəhy bu şəkildə olmuşdur. Peyğəmbərimiz də meracda Allahdan 
bu yolla vəhy almışdır. 


15 əl-Əraf, 7/54; Yunus, /10/3. 

16 əz-Zariyat, 51/47. 

'7 ər-Rəd, 13/2. 

18 Demirci М. Vahiy Gerçeği. İstanbul: Marmara Üniversitesi İlahiyat Fakültesi Vakfı Yayınları, 2011, 
5. 202-203. 

3. Allahın peyğəmbərlərin qəlbinə endirdiyi vəhy. Peyğəmbərimizin qüdsi 
hədisləri bu vəhy növündəndir. Məlum olduğu kimi qüdsi hədislər mənası Allaha, 
sözləri isə Peyğəmbərimizə aid olan hədislərdir. 

4. Cəbrayılın öz surəti ilə Peyğəmbərimizə görünərək gətirdiyi vəhy. 
Peyğəmbərimizə Hira mağarasında gələn ilk vəhylər bu şəkildə olmuşdur. 
Peyğəmbərimiz meracda da Cəbrayılı öz surətində görmüşdür. 

5. Peyğəmbərimizin Cəbrayılın özünü görmədən aldığı vəhy. Vəhyin bu növü arı 
vızıltısı və ya kilsə zəngi kimi səslənərdi. 

6. Cəbrayılın insan cildinə girərək gətirdiyi vəhy. Cəbrayıl Peyğəmbərin 
əshabından Dihyə bin Xəlifə əl-Kəlbinin cildinə girərək Peyğəmbərimizə vəhy 
gətirmişdir”. 

Vəhylə bağlı əsas müzakirə məsələlərindən biri də kəlamullahın dəlaləti, yəni 
vəhyin ləfz, yoxsa məna olaraq gəlməsidir. İslam alimlərinin əksəriyyətinə görə 
Peyğəmbərimizə vəhy yolu ilə gələn Qur`an məna və ləfzlə nazil olmuşdur. Beiləliklə 
vəhyin həm mənası, həm də ləfzi Allaha aiddir. Vəhy mələyi Cəbrayıl ilahi mənaların 
kəlama bürünmüş formasını Allahdan alaraq peyğəmbərə çatdırar. Cəbrayıl vəhyi 
birbaşa Allahdan aldığı kimi, lövhi-məhfuzdan da ala bilər. 2 АПаһ kəlamının məxluq 
olub-olmaması məsələsinə burada geniş yer vermədən onu qeyd etmək olar ki, 
ənənəvi anlayışa görə Allahın Cəbrayıla vəhyi bildirməsi də məhz kəlam formasın- 
dadır, yəni ləfzidir. Qur”anın mənası Allaha aid olmaqla birlikdə onun ləfzlərinin 
yaradılması da vəhy mələyinə və ya Peyğəmbərə aid olmayıb, Allaha məxsusdur. 
Əşariyə aid olan görüşə görə isə kəlamullah dedikdə sözlər deyil, mənalar başa 
düşülməlidir. Əzəli olan da bu mənalardır. Çünki Allahın sifətləri qədimdir, sonradan 
yaradılmamışdır. Bütün vəhylərdə məcazi olaraq kəlami-nəfsi adlandırılır. Əbu 
Hənifəyə də nisbət olunan bu fikir daha sonraları əhli-sünnənin ümumi anlayışına 
çevrilmişdir.?? Ənənəvi qəbul edilən bu anlayışla birlikdə İslam alimləri arasında 
Qur”anın mənasının Allaha, ləfzlərinin Peyğəmbərə aid olduğunu iddia edənlər də 
olmuşdur. 

Bütün ilahi dinlərdə vəhyi peyğəmbərə gətirən mələk və ya mələklər anlayışı 
vardır. Həzrət Peyğəmbərin nübüvvətinin Mədinə dövrünə baxdığımız zaman 
yəhudilərin mələyin vəhy gətirməsinə qarşı çıxmadıqlarını görürük. Onların etirazı bu 
vəhyin Peyğəmbər kimi (onlara görə) adi bir insana gəlməsi və yəhudilərdən birinə 
gəlməməsi istiqamətində idi. Qur”an vəhyinihəzrət Peyğəmbərlərə çatdıran mələk 
Cəbrayıldır. Qur ani-Kərimdə Cibril formasında daha çox işlənsə dədilimizdəki 
istifadəsi birinci formadadır. Bununla birlikdə Qur” anda vəhy mələyi Ruhul-Qüds? 
və Ruhul-Omin™ də adlandırılır. Cibril sözü qul mənasına gələn “cəbr” və Allah 


20 Yavuz Yusuf Ş. Vahiy, İslam Ansiklopedisi, s. 441. 

21 Demirci M. Vahiy Gerçeği. İstanbul: Marmara Üniversitesi İlahiyat Fakültesi Vakfı Yayınları, 2011, 
s. 215. 

22 Demirci M. Vahiy Gerçeği. s. 216. 

23 əl-Bəqərə2/87, 253. 

24 Şüəra 26/193. 


20 i. f. d. dos. Mübariz Məhəmmədəli oğlu Camalov 


mənasına gələn il sözlərindən meydana gələn mürəkkəb sözdür. Həzrət Peyğəmbərə 
vəhyi gətirən mələyin Cəbrayıl olduğu Qur`an ayəsində öz əksini tapmışdır: (Ya 
Rasulum!) Cəbrailə düşmən olan kimsəyə de ki, onu (Quranı) özündən əvvəlkiləri 
(Tövratı və İncili) təsdiqləyici, möminlər üçün isə hidayət və müidəçi olaraq Allahın 
izni ilə sənin qəlbinə o nazil etmişdir” (əl-Bəqərə, 2/97), (Ya Rəsulum!) De: 
“Ruhülqüds (Cəbrail) onu (Quranı) sənin Rəbbindən iman gətirənlərə səbat vermək, 
müsəlmanları isə doğru yola yönəltmək və (onlara Cənnətlə) miijda vermək üçün haqq 
olaraq nazil etmişdir!” ` (ən-Nəhl, 16/102), Şübhəsiz ki, bu (Quran) aləmlərin Rəbbi 
tərəfindən nazil edilmişdir! Onu Cəbrail (Ruhuləmin) endirdi:(Günahkarları Allahın 
əzabı ilə) qorxudan (xəbərdar edən) peyğəmbərlərdən olasan deyə, sənin qəlbinə 
(nazil etdi) (Suara, 26/192-194), “Onu (Muhəmməd əleyhissəlama) çox qüvvətli olan 
(Cəbrail) öyrətdi” (ən-Nəcm, 53/5). 

Cəbrayılla bağlı məsələlərdən biri onun mahiyyətidir. Onu gerçək surətində görən 
sadəcə Peyğəmbər olduğuna görə başqalarının onun mahiyyətini dərk etmələri 
düşünülə bilməz. Qur ani-Kərimdə həzrət Peyğəmbərin onu gördüyü bildirilmişdir: 
‘And olsun ki, (Peyğəmbər!) onu (Cəbraili) açıq (ən uca) üfüqdə gördü” (Təkvir, 
81/23). Xüsusilə, Nəcm surəsində həzrət Peyğəmbərin Cəbrayılı görməsi barəsində 
daha təfsilatlı məlumatlar verilmişdir: `O qüvvət (ağıl və gözəllik) sahibi (Peyğəmbər 
əleyhissəlama öz həqiqi şəklində) göründü. O (Cəbrail) ən uca üfüqdə (günəşin 
çıxdığı yerdə) idi. Sonra (Cəbrail Muhəmməd əleyhissəlama) yaxınlaşdı və aşağı endi. 
(Onların arasındakı məsafə) iki yay uzunluğunda, bəlkə, ondan da yaxın oldu” (ən- 
Nəcm, 53/6-9). 

Həzrət Peyğəmbərin Cəbrayılı görməsi ilə bağlı həzrət Aişədən gələn bir rəvayət 
də bu ayələrlə uyğunluq içindədir. Səhabələrdən biri Nəcm surəsi ilə bağlı olaraq 
həzrət Peyğəmbərin Allahı görüb-görmədiyini soruşduqda həzrət Aişə belə cavab 
vermişdir: “Bu sualı Peyğəmbərdən ilk dəfə mən soruşmuşam. Həzrət Peyğəmbər belə 
cavab verdi: “O, Cəbrayıldan başqası deyildir. Mən onu əsl surəti və yaradılışı ilə 
yalnız iki dəfə gördüm. Birincisi göydən enərkən yaradılışındakı heybət və əzəmət 
göylərlə yer arasını doldurduğu halda gördüm onu. İkincisi də vəhyin fətrətindən 
sonra... 75. 

Həzrət Peyğəmbərin vəhyi Cəbrayıldan alması Peyğəmbərin ciddi hazırlıq 
mərhələsindən sonra olmuşdur. Əldə olan məlumatlara görə ilk vəhyin gəlməsi həzrət 
Peyğəmbərin 40 yaşına təsadüf edir. Bundan ən az 5-7 il əvvəldən başlayaraq 
Peyğəmbərin Hira mağarasına hər il çıxdığı və burada təfəkkür və ibadətlə məşğul 
olduğu da məlumdur. Bu inziva anlayışı o dövrün adətlərindən olub, başqa insanların 
da müraciət etdiyi mənəvi təmizlənmə yolu 1416. Məkkədən xeyli uzaq məsafədə 
olanHira mağarasında həzrət Peyğəmbərin nə ilə məşğul olduğu və nə üçün bu qədər 
əziyyətə qatlandığı xüsusi tədqiqə layiqdir. Həzrət Peyğəmbərin bu mərhələdə 
peyğəmbərliyə hazırlaşmadığını, hətta belə bir düşüncədə olmadığını da qeyd etmək 

lazımdır. Bu fikri həm Qur an ayələri, həm də Peyğəmbərin ilk vəhy alma osnasındakı 
keçirdiyi hallar dəstəkləyir. Belə ki, Şura surəsinin 42-ci ayəsində VYa Rasulum! 
Əvvəlki peyğəmbərlərə vəhy nazil etdiyimiz kimi) sənə də beləcə əmrimizdən olan bir 
vəhy (möminlərə mənəvi həyat verən Quran) göndərdik. Sən (bundan əvvəl) kitab 
nədir, iman nədir bilməzdin. Lakin Biz onu bəndələrimizdən dilədiyimizi haqq yola 
qovuşdurmağımız üçün bir nur etdik. Sən (onunla insanları) düz yola yönəldirsən 
(islam dininə dəvət edib haqqa qovuşdurursan)” buyurularaq həzrət Peyğəmbərin bu 
və ya digər hazırlıq içində olmadığı bildirilmişdir. Qəsəs surəsinin 86-cı ayəsi də bu 
fikri dəstəkləyir: Son Ои yanın sənə nazil olacağına ümid etmirdin. Ancaq o, 
Rəbbindən bir mərhəmət olaraq sənə göndərildi”. Bundan başqa Hira mağarasında 
Cəbrayılla ilk qarşılaşmanın ardından həzrət Peyğəmbərin qorxu və çaşqınlıq içində 
qalması, ardından evə gəldikdən sonra həzrət Xədicə ilə aralarında keçən dialoq, daha 
sonra Cəbrayılı təkrar gördükdən sonra evə qaçıb bürünməsi də bu fikrin dəlili qəbul 
edilə bilər. Beləliklə, həzrət Peyğəmbərin nübüvvətin ona gələcəyini bilməsi bir yana 
Cəbrayılın ona göründüyü və səsini eşitdiyi ilk zamanlarda dəli və ya kahin 
olacağından qorxması belə bir hazırlığın olmadığını göstərir”. 

Nəticə olaraq demək olar ki, Allah kəlamı olan vəhyin başqa bir aləmdən, fərqli 
bir varlıq kateqoriyasından enərək (nazil olaraq) bəşər aləminə gəlməsi özünəməxsus 
və qeyri-adi hadisələri, mərhələləri əhatə edir. Bəşər övladının ilahi biliyin formasını, 
lövhi-mohfuza və oradan mələk vasitəsi ilə peyğəmbərə nəql edilməsini anlaması 
mümkün görünmür. Sadəcə peyğəmbərlərin yaşaya biləcəyi xüsusi təcrübə olan vəhy 
peyğəmbərlərə belə bütün təfsilatı ilə açılmamışdır. Peyğəmbərlər vəhy prosesində 
təktərəfli məlumat axışının sonunda yer almışlar. İnsanlar arasından fövqəladə 
qabiliyyətlərinə görə seçilən peyğəmbərlər aldıqları məlumatları vəzifələrinin tələbi 
olaraq hərfiyyən çatdırmağa çalışmış və bu əsnada da ilahi nəzarətdən uzaq 
olmamışlar. Məhz peyğəmbərlər sayəsində bəşəriyyət ilahi hökmləri əldə etmişdir. 

XULASO 


İlahi bilik mənbəyi olan vəhy gizli və surətli bir şəkildə demək mənasına gəlir. 
Allahın mələk vasitəsi ilə yaxud birbaşa peyğəmbrələrinə ilahi əmrləri çatdırması 
vəhylə mümkün olmuşdur. Vəhy peyğəmbərlərin xüsusi bir qabiliyyətlə mələk 
vasitəsilə və ya birbaşa Allahla əlaqə qurmasıdır. Peyğəmbərlərin vəhy almasını 
adətən Cəbrayıl təmin etmişdir. Son ilahi dinin peyğəmbəri olan həzrət Məhəmməd 
nübüvvətin ilk günlərindən vəfatına qədər Cəbrayılla təmas halında olmuşdur. Bütün 
ilahi təlimatları ondan almış, ən çətin günlərində onun gəlməsini həsrətlə gözləmişdir. 
Beləliklə, İslam dini ən mükəmməl şəkildə tamamlanmışdır. 


RESUME 


Revelation, a source of divine knovvledge, means to say in a secret and fast 
manner. It has been possible in the way of relevation that God has passed over divine 
orders to his prophets through angels or directly. Revelation is a divine way that 
enables the prophets who has a special ability to communicate with God through an 
angel or directly. Prophet Muhammad, the prophet of the last divine religion was in 
contact with Gabriel from the first days until his death. He took all his divine 
instructions from him and waited patiently for him even his most difficult days. Thus, 
the Islamic religion has been completed in the most perfect way. 


РЕЗЮМЕ 


Как источник божественного знания откровение в скрытной и ускоренной 
форме приближается к значению сказания. Божественные указания передава- 
лись пророкам путем откровений или же непосредственно через ангелов. Вахй 
позволяет пророкам общаться с Богом особым способом или через ангела. 
Получение вахй пророкам обычно обеспечивал Габриель. Пророк Мухаммад 
предшественник самой последней божественной религии с самых первых дней 
до его смерти был в контакте с Габриэлем. Он взял все свои божественные 
указания от него и терпеливо ждал его появления в самые трудные дни. Таким 
образом, Исламская религия была завершена идеальным способом. 

